



ലിച്ച്‌സ് ഡയറിസ്

അങ്കമാലി ഡയറിസിലൂടെ മലയാളികളുടെ മനസ്സിൽ ലിച്ച്‌യായി മാറിയ രേഷ്മയുടെ വിശേഷങ്ങൾ

ചിരിക്കാരി ലിച്ച്

ക്ലാസ്സെടുക്കുന്ന സമയത്ത് എപ്പഴും ചിരിക്കുമായിരുന്നു. അപ്പോ ടീച്ചർ പറയും രേഷ്മയുടെ ചിരി കാരണം വഴക്ക് പറയാനും പറ്റുന്നില്ലല്ലോന്ന്, അതോണ്ട് എണ്ണിപ്പിച്ചാലും ചിരി കണ്ട് ഇരിക്കാൻ പറയും. നഴ്സായതിനു ശേഷമാണ് ചിരി കുടിയത്. രാജശിരിയിൽ ജോലി ചെയ്യുമ്പോ രോഗികൾ പറയും എന്റെ ചിരി കണ്ടാ മതി, പിന്നെ മരുന്നൊന്നും വേണ്ടെന്ന്. പക്ഷേ, ഷൂട്ടിങ്ങിന്റെ സമയത്ത് ചിരിയൊക്കെ കൺട്രോൾ ചെയ്ത് നല്ല കുട്ടിയായിട്ടാ നിന്നത്.

ആലുവക്കാരി ലിച്ച്

ആരെങ്കിലും പേരു ചോദിച്ചാൽ രേഷ്മാ രാജൻ, യുവേഷ്സ് ലിച്ച് എന്നു പറയും ഇപ്പോൾ. പ്രൊപ്പർ ആലുവാക്കാരിയാണ്. അച്ഛൻ രാജൻ മൂന്ന് വർഷം മുൻപു മരിച്ചു, അമ്മ ഷീബയാണിപ്പോൾ എല്ലാകാര്യങ്ങളും നോക്കുന്നത്. ചേട്ടൻ ഷോൺ രാജൻ ഒരു ഐടി കമ്പനി തുടങ്ങിയിട്ടുണ്ട്. ഫിലിമിൽ വന്നപ്പോ ലിജോ ചേട്ടൻ, തടിയുണ്ടെങ്കിലെ പ്രായം തോന്നുള്ള അതോണ്ട് ഫുഡ് നന്നായി തട്ടിക്കോളാൻ പറഞ്ഞു. നായകനേക്കാൾ മുത്തതാണ് ക്യാരക്ടർ. മെച്യൂരിറ്റി തോന്നിക്കാൻ തടികുട്ടിയതാ.

ലിച്ച്‌സ് പ്രപോസൽ സീൻ

എനിക്ക് പ്രേമം ചെയ്യാൻ നല്ല മടിയായിരുന്നു, ലിജോ ചേട്ടൻ പറഞ്ഞു ഹഗ് ചെയ്താൽ മതിയെന്ന്. ക്യാമറ ട്രിക്ക് വഴി ചെയ്യാൻ പറ്റുമോന്ന് ഞാൻ ചോദിച്ചുനോക്കി. ചേട്ടൻ പറഞ്ഞു, നിന്റെ ഫ്രണ്ട്സിനെ നീ ഹഗ് ചെയ്യില്ലേ? അത്രേയുള്ളിതും. പിന്നെ ഇരുട്ടാണ്, ഒന്നും പേടിപ്പെടേണ്ടെന്ന്. 'നിയെന്റെ ഫ്രണ്ടല്ലേ, നമ്മുടെ സിനിമയ്ക്കുവേണ്ടിയല്ലേ, ധൈര്യമായിട്ടിരിക്ക' എന്നും പറഞ്ഞ് ആന്റണിയും ഫുൾ സപ്പോർട്ടായിരുന്നു. ഭാഗ്യത്തിന് ഒറ്റ ടേക്കിലെ് ഓക്കെയായി.

ലിച്ച്‌സ് കോയിൻസിഡൻസ് സീൻ

കുറച്ചു നാള് മുൻപാണ് ലിച്ച്‌പ്പഴത്തിന്റെ ജ്യൂസ് ആദ്യമായിട്ട് കുടിക്കുന്നത്. എനിക്ക് ആ പേര് ഇഷ്ടപ്പെട്ടിരുന്നു. ഞങ്ങൾ പിന്നെ കൊടൈക്കനാലിലേക്ക് ട്രിപ്പു പോയപ്പോൾ, അവിടെ വച്ച് ആരോ ലിച്ച്‌പ്പഴം തന്നു. നല്ല ഭംഗിയുണ്ടായിരുന്നു. അതിന്റെ പിറ്റേ മാസമാണ് സിനിമയിൽ എന്നെ സെലക് ചെയ്യുന്നതും പേര് ലിച്ച്‌യാണെന്ന് പറയുന്നതും. കോയിൻസിഡൻസോട് കോയിൻസിഡൻസ്. ലിച്ച്‌ എനിക്ക് ഒരൂപാട് ഇഷ്ടമുള്ള പേരാണ്.

ക്ലാരയെപ്പോലെ രാത്രി നടന്ന ലിച്ച്

യ്യോ!! ക്ലാരയെ പോലെ നായകന്റെ കൂടെ രാത്രി നഗരം ചുറ്റിയ നായികയെന്നൊക്കെ ചോദിക്കുമ്പോ സത്യത്തിൽ തെട്ടി പോകുവാ. സുമലത ആ സീൻ ഒറ്റടേക്കിൽ ഓക്കെ ആക്കിയിട്ടുണ്ടാകും. ഞാനിവിടെ അഞ്ചരയ്ക്ക് തുടങ്ങിയിട്ട് തീർത്തത് മൂന്ന് മണിക്കാണ്. ലോങ്ങ് ഷോട്ടായിരുന്നു, നല്ല ദൂരം നടക്കാനുണ്ട്. സീൻ കട്ടായി കട്ടായി രാവിലെയൊന്നാണ് ശരിയാക്കിയത്. തുറന്നത്തുമ്പിയിലെ സീൻ പോലെയെന്നു കേൾക്കുന്നതു തന്നെ ഭാഗ്യം.

നാട്ടിലിറങ്ങി നടക്കുന്ന ലിച്ച്

വീട്ടിലും നാട്ടിലും ഞാൻ പഴയ ആള് തന്നെയാണ്. നാട്ടിൽ ഞാൻ പോകുന്ന പച്ചക്കറിക, ഫ്രൂട്ട്സ്കട, ബ്യൂട്ടി പാർലർ... അവിടെയെല്ലാം ഇപ്പോഴും പോകും. കടയിലൊക്കെ നിൽക്കുമ്പോൾ, ചിലയാളുകൾ ഇത് ആ കുട്ടിയല്ലേ എന്നൊക്കെ സംശയിച്ചു നിൽക്കും, ലിച്ച്‌യാണോന്ന് ചോദിക്കുമ്പോ ഞാൻ അല്ലെന്നൊക്കെ പറഞ്ഞ് കളിക്കാറുണ്ട്. പിന്നെ പ്രണയം ചോദിച്ചാൽ... ഇപ്പോ സിനിമയോടല്ലേ പ്രണയം...എങ്ങനാണ് എസ്കേപ്പിംഗ് ?

ലിച്ച്‌യുടെ ഫസ്റ്റ് ഫാൻ

അങ്കമാലി ടീമിനു വന്ന ഫസ്റ്റ് കോൾ ജയേട്ടന്റെയായിരുന്നു. ജയസൂര്യ എന്നു പറഞ്ഞ് കൂട്ടുകാർ വിളിച്ച് പറ്റിച്ചതാണെന്ന് വിചാരിച്ചു. അവസാനം എന്റെ ഫോണിലേക്ക് കോൾ വന്നു. ഞാനും ആദ്യം വിശ്വസിച്ചില്ല. പിന്നെ ഭയങ്കര എക്സൈറ്റ്മെന്റായി. പെട്ടെന്ന് സ്പീക്കറിലൊക്കെയിട്ട് അവിടെയൊക്കെ ബഹളമാക്കി. ജയേട്ടൻ മലയാളത്തിന് പുതിയൊരു നായികയെ കിട്ടിയെന്നുടെ പറഞ്ഞപ്പോ ഞാനവിടെ തീർന്നു പോയി.

കുട്ട ഫാൻ ലിച്ച്

ഞാനൊരു വലിയ മോഹൻലാൽ ഫാനാണ്, ലാലേട്ടന്റെ ആക്ടിങ് ഭയങ്കര ഇഷ്ടമാ. ഇപ്പോ പുലിമുരുകനാണ് ക്രേസ്. ഇഷ്ട നായിക മഞ്ജു ചേച്ചിയാണ്. സമ്മർ ഇൻ ബേത്ലഹേമിലെ ക്യാരക്ടറിനോട് എനിക്ക് ഒരൂപാട് അറ്റാച്മെന്റ് തോന്നിയിട്ടുണ്ട്. പിന്നെ നമ്മുടെ വിജയ്, ഷാരൂഖ് ഖാൻ, അമിതാഭ് ബച്ചൻ... ലിസ്റ്റ്‌റാക്കിയാൽ അഞ്ചാറു നോട്ട് ബുക്ക് വേണ്ടിവരും.

ഉണ്ണി ബാലചന്ദ്രൻ
ഫോട്ടോ: സരിൻ രാംദാസ്